

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

প্রেছ বার্তা নং : ২০৬/২০২২

দেশভক্তি দ্বারসত অংশগ্রহণ কৰিলে মুখ্যমন্ত্রীয়ে

**অসমবাসীৰ মাজত তৰণৰাম ফুকনে স্বাধীনতা আন্দোলনৰ চেতনা জাগ্রত  
কৰিছিল : মুখ্যমন্ত্রী**

**দেশভক্তি দ্বারসে ভাৰতমাত্ৰক বিশ্বৰ বুকুত গৰ্বিত কৰিবলৈ সংকল্পবন্ধ হোৱাৰ  
সুযোগ দিছে : মুখ্যমন্ত্রী**

দিছপুৰ, ২৮ জুলাই ৩ “দেশপ্ৰেমৰ জলন্ত আদৰ্শ আৰু অনুপ্ৰেৰণাৰে ভাৰতৰ স্বাধীনতা সংগ্ৰামৰ ইতিহাসত  
সোণালী আখৰোৰে নিজৰ নাম লিপিবন্ধ কৰা মহান সংগ্ৰামী সকলৰ অন্যতম হৈছে দেশভক্ত তৰণৰাম  
ফুকন। মহাত্মা গান্ধীৰ নেতৃত্বৰ প্ৰতি আনুগত্য প্ৰদৰ্শন কৰি স্বাধীনতা আন্দোলনক নেতৃত্ব দিয়া আত্মত্যাগী,  
ব্যক্তিত্বান, দেশপ্ৰাণ পুৰুষসকলৰ মাজত ভোটাতৰাৰ দৰে দেশভক্ত তৰণৰাম ফুকনৰ নাম জিলিকি  
আছে। ‘তৰিলে দেশ, মৰিলে স্বৰ্গ’, এই অমৰ বাণীৰে অসমবাসীৰ মাজত তৰণৰাম ফুকনে স্বাধীনতা  
আন্দোলনৰ চেতনা জাগ্রত কৰিছিল।” আজি তথ্য আৰু জনসংযোগ বিভাগৰ উদ্যোগত মহানগৰীৰ  
ভৱলুমুখস্থিত দেশভক্ত তৰণৰাম ফুকন উদ্যানত আয়োজিত দেশভক্তি দ্বারসত মুখ্য অতিথি হিচাপে  
অংশগ্রহণ কৰি প্ৰদান কৰা ভাষণত মুখ্যমন্ত্রী ড° হিমন্ত বিশ্ব শৰ্মাই এইদৰে কয়।

মুখ্যমন্ত্রীয়ে কয় যে অতি নিষ্ঠারান মানৱপ্ৰেমী হিচাপে তৰণৰাম ফুকনে সমাজৰ আটাইতকৈ  
অৱহেলিত আৰু ঘৃণিত দুৰ্ভুগীয়াসকলৰ সেৱাত আত্মনিয়োগ কৰিছিল। অসাধাৰণ ব্যক্তিত্ব সম্পৰ্ক দেশভক্ত  
ফুকন সঁচাকৈয়ে এজন সিংহপুৰুষ আছিল বুলি উল্লেখ কৰি মুখ্যমন্ত্রীয়ে কয় যে তেওঁ ভাৰতৰ স্বাধীনতা  
আন্দোলনত যি অৱিহণা আগবঢ়াই গ'ল সেয়া সকলোৱে সদায়ে শ্ৰদ্ধাৰে স্মৰণ কৰি থাকিব। স্বদেশপ্ৰেম  
তথা সমাজ জীৱনলৈ আগবঢ়োৱা অনবদ্য বৰঙণিৰ বাবে বিগত বৰ্ষৰ পৰা বৰ্তমানৰ বাজ্য চৰকাৰে এইগৰাকী  
মহান জননেতাৰ মৃত্যুৰ দিনটো দেশভক্তি দ্বারস হিচাপে পালন কৰি আহিছে। দেশভক্ত তৰণৰাম ফুকনৰ  
দৰে ভাৰতমাত্ৰৰ সেৱাত সৰ্বস্ব উজাৰি দিয়া স্বাধীনতা সংগ্ৰামী আৰু বীৰ শ্বহীদসকলৰ আদৰ্শ যাতে নৱ  
প্ৰজন্মই অনুসৰণ কৰি নিজকে দেশৰ সেৱাত আত্মনিয়োগ কৰিবলৈ অনুপ্ৰাণিত হয়, সেই উদ্দেশ্যৰে বাজ্য  
চৰকাৰে দেশভক্তি দ্বারস পালন কৰিবলৈ সিদ্ধান্ত লৈছিল। আমাৰ দেশে স্বাধীনতাৰ গৌৰৱোজ্জ্বল ৭৫  
তম বৰ্ষ উদ্যাপন কৰিছে। আজাদী কা অমৃত মহোৎসৱৰ এই স্বৰ্গিল বৰ্ষই দেশমাত্ৰৰ হকে আত্মবলিদান  
কৰা বীৰসকলৰ স্মৃতি অধিক সজীৱ কৰি তুলিছে বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে এগৰাকী বিচক্ষণ ৰাজনীতিজ্ঞ, সুবক্তা, পাকৈত চিকাৰী আৰু এগৰাকী কৃতি  
সাহিত্যিক হিচাপে পৰিচিত তৰণৰাম ফুকনে কৰ্মবীৰ নবীন চন্দ্ৰ বৰদলৈ আৰু চন্দ্ৰনাথ শৰ্মাৰ সহযোগত



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

অসমক সর্বভাবতীয় বাজনৈতিক সংগ্রামৰ লগত পৰিপূৰ্ণভাৱে সংযুক্ত কৰি একেলগে আগুৱাই নিছিল। মুখ্যমন্ত্রীয়ে কয় যে তৰণৰাম ফুকনে সমসাময়িক সমাজলৈ আগবঢ়োৱা অৱদানৰ লগতে ভৱিষ্যৎ সমাজ আৰু উত্তৰ সাধকসকললৈ কি হৈ গ'ল, সেই সম্পর্কে বিশ্লেষণ কৰিলে অসমত স্বাধীনতা আন্দোলনৰ চেতনা জাগ্রত কৰাত তেওঁ লোৱা ভূমিকা নিসন্দেহে উল্লেখযোগ্য। অসম ভৱণকালত মহাত্মা গান্ধী বাজ্যৰ কেইবাঠাইলৈকে যোৱাৰ সময়ত দেশভক্ত ফুকন তেখেতৰ সহযাত্রী আছিল বুলি উল্লেখ কৰি মুখ্যমন্ত্রীয়ে কয় যে এইগৰাকী স্বাধীনতা সেনানীয়ে এই আন্দোলনৰ সফলতাৰ কাৰণে অসমৰ প্রত্যেক জিলাৰ গাঁৰে-ভূগ্রেলৈকে ভৱণ কৰিছিল। মুখ্যমন্ত্রীয়ে কয় যে ফুকনে স্বৰাজ নীতিত বিশ্বাস কৰিছিল আৰু এই নীতি আকোৱালি জাতিক তেওঁ উদ্বাৰৰ চেষ্টা কৰিছিল। মুখ্যমন্ত্রীয়ে কয় যে অসমীয়াৰ মনোবৃত্তি পৰিৱৰ্তন সাধন কৰাৰ বাবে তেওঁ সদায়ে প্ৰয়াস চলাইছিল। অসমীয়াৰ মনত নিৰাশাৰ পৰিৱৰ্তে আশা আৰু কৰ্মহীনতাৰ ঠাইত কৰ্মপ্রাণতাৰ প্ৰেৰণা সঞ্চাৰ কৰাৰ বাবেও তেওঁ কাম কৰিছিল বুলি মুখ্যমন্ত্রীয়ে কয়।

তৰণৰাম ফুকনে দেশৰ প্রতি যি অৱদান দি গৈছে, সেয়া অতুলনীয় বুলি উল্লেখ কৰি মুখ্যমন্ত্রীয়ে কয় যে স্বাধীনতা আন্দোলনৰ যুগৰ তেওঁ আছিল এজন শ্ৰেষ্ঠ জননায়ক। দেশভক্ত ফুকনৰ জীৱন এগৰাকী সাধকৰ আত্মত্যাগৰ জীৱন, সুখ বা দুখ একোৱেই তেখেতৰ আদৰ্শ আৰু সংকলক টলাৰ নোৱাৰিছিল। এই মন্তব্য কৰি ড° শৰ্মাই কয় যে তেওঁৰ হৃদয় আছিল হিমালয়ৰ দৰে বিশাল আৰু গন্তীৰ। কঠোৰ শ্ৰম, জলন্ত দেশপ্ৰেম আৰু অতুলনীয় কৰ্মদক্ষতাৰ বাবে ভাৰতৰ বিশিষ্ট নেতাসকলৰ সমকক্ষ হিচাপে তেওঁ নিজকে প্ৰতিষ্ঠা কৰিব পাৰিছিল। মুখ্যমন্ত্রীয়ে দেশভক্ত ফুকনৰ দুৰ্বদ্ধিৰ্থা, জাতিপ্ৰেম আৰু দেশপ্ৰেমক হৃদয়ংগম কৰি অসমৰ জাতীয় জীৱন সমৃদ্ধিশালী কৰিবলৈ সকলোকে আহ্বান জনায়।

স্বাধীনতাৰ ঘূঁজত দেশৰ হকে ত্যাগ আৰু কষ্ট স্বীকাৰ কৰা তথা আত্মবলিদান দিয়া সংগ্ৰামীসকলৰ কথা উল্লেখ কৰি মুখ্যমন্ত্রীয়ে কয় যে অজস্রজনৰ অক্লান্ত সংগ্রাম আৰু ত্যাগৰ বিনিয়োগত আমাৰ দেশে স্বাধীনতা লাভ কৰিছিল। দেশভক্তিৰ অস্ত্রাল স্বোত স্বাধীনতাৰ পিছতো অবিৰতভাৱে অসমবাসীৰ হৃদয়ত ফলুধাৰা হৈ বৈ আছে। তদুপৰি, ড° শৰ্মাই কয় যে দেশপ্ৰেমিক স্বাধীনতা সংগ্ৰামী আৰু বীৰ শ্বতীদৰ ত্যাগে ভাৰত মাত্ৰ সেৱাত অধিক সমৰ্পণৰ মনোভাৱেৰে সেৱা আগবঢ়াই যাবলৈ অনুপ্ৰাণিত কৰি আহিছে। এই সকলৰ ত্যাগক সন্মান জনাই ভাৰতমাত্ৰক বিশ্বৰ বুকুত গৰিবত কৰিবলৈ দেশভক্তি দিৱসে সংকলনবদ্ধ হোৱাৰ সুযোগ দিছে বুলিও তেওঁ কয়।

আজিৰ অনুষ্ঠানত তৰণ বাম ফুকনৰ নাতি ডাঃ হেমেন্দ্ৰৰাম ফুকনে ভাষণ প্ৰদান কৰে। তথ্য আৰু জনসংযোগ বিভাগৰ আয়ুক্ত সচিব দিগন্ত বৰাই আদৰণি ভাষণ প্ৰদান কৰা এই অনুষ্ঠানত তথ্য আৰু জনসংযোগ মন্ত্ৰী পীযুষ হাজৰীকা, গুৱাহাটীৰ পৌৰ নিগমৰ মেয়ৰ মুগেণ শৰণীয়া, তথ্য আৰু জনসংযোগ বিভাগৰ সঞ্চালক বিষ্ণু কমল বৰা, তৰণৰাম ফুকনৰ নাতি জীতেনৰাম ফুকন, নাতিনী ইন্দ্ৰানী বৰুৱা প্ৰমুখে পৰিয়ালবৰ্গ আৰু অন্যান্য গণ্য-মান্য ব্যক্তিসকল উপস্থিত থাকে।

পুঁঁড়েঃ  
২৮/০৭/২০২২

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)

/CMOfficeAssam / /cmofficeassam

[cmassam.prcell@gov.in](mailto:cmassam.prcell@gov.in)